



വുർആൻ ബോധനം

1145

സൂറ- 40 / ഗാഫിർ

സൂക്തം: 7-9

അല്ലാഹു പ്രാർഥനകൾ തള്ളുന്നതും കൊള്ളുന്നതും ആരുടെയും ഹബൂം ജാഹൂം പരിഗണിച്ചല്ല. തന്റെ തീരുമാനങ്ങളെ സ്വാധീനിക്കുന്ന ഹബൂം ജാഹൂം അവൻ ആർക്കും കൊടുത്തിട്ടുമില്ല. അല്ലാഹുവിനോട് പ്രാർഥിക്കേണ്ടത് അവന്റെ ഉലൂഹിയ്യത്തിനെയും റുബൂബിയ്യത്തിനെയും ഇസ്ലാത്തിനെയും ഇൽമിനെയും ഹിക്മത്തിനെയും റഹ്മത്തിനെയും (ദിവ്യത്വത്തെയും രക്ഷാധികാരിത്വത്തെയും അജയ്യ പ്രതാപത്തെയും സർവജ്ഞതയെയും യുക്തിജ്ഞാനത്തെയും നീതിനിഷ്ഠയെയും പരമകാര്യുണുത്തെയും) മുൻനിർത്തിയാണ്. അങ്ങനെയാണ് മലക്കുകൾ പ്രാർഥിച്ചത്. പ്രവാചകന്മാരൊക്കെയും പ്രാർഥിച്ചതും അങ്ങനെത്തന്നെ.

7. ദൈവിക സിംഹാസനത്തിന്റെ വാഹകരും അതിനു ചുറ്റും നിലകൊള്ളുന്നവരുമായ മലക്കുകളുണ്ടല്ലോ, അവർ അവരുടെ വിധാതാവിന്റെ സ്തുതി പ്രകീർത്തനം ചെയ്യുകയാകുന്നു. അവർ അവനിൽ വിശ്വസിക്കുന്നു. സത്യവിശ്വാസികൾക്കു വേണ്ടി ഇങ്ങനെ പാപമോചനം തേടിക്കൊണ്ടിരിക്കുകയും ചെയ്യുന്നു; ഞങ്ങളുടെ വിധാതാവേ, കാര്യുണുത്താലും ജ്ഞാനത്താലും സകല ചരാചരങ്ങളെയും ഉൾക്കൊള്ളാൻ വിശാലനല്ലോ നീ. ആകയാൽ നിന്നിലേക്കു മടങ്ങുകയും നിന്റെ സരണിയിൽ സഞ്ചരിക്കുകയും ചെയ്തവരുടെ പാപങ്ങൾ പൊറുത്തുകൊടുക്കണമേ, അവരെ നരകീയ ശിക്ഷയിൽനിന്ന് കാത്തുരുളേണമേ.
8. നാഥാ, വാഗ്ദത്തം ചെയ്തിട്ടുള്ള നിത്യസ്വർഗത്തിൽ അവരെ പ്രവേശിപ്പിക്കേണമേ, അവരുടെ പിതാക്കളിലും ഇണകളിലും സന്തതികളിലും സച്ചരിതരായവരെ അവരോടൊപ്പം ചേർക്കേണമേ, ഉറപ്പായും നീ മാത്രമാകുന്നു അജയ്യശക്തനും അഭിജ്ഞാനുമായിട്ടുള്ളവൻ.
9. നാഥാ, അവർ ചെയ്തുപോയ കർമ്മങ്ങളുടെ ദുഷ്ഫലങ്ങളിൽനിന്ന് നീ അവരെ കാത്തുരുളേണമേ, അന്നാളിൽ കർമ്മദോഷങ്ങളിൽനിന്ന് കാത്തുരുളുന്നവന് നീ വലിയ അനുഗ്രഹം ചെയ്തിരിക്കുന്നു. അതുതന്നെയാകുന്നു മഹാവിജയം.

الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ ءَامَنُوا رَبَّنَا وَسِعْتَ كُلَّ شَيْءٍ رَّحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ ﴿٧﴾

رَبَّنَا وَأَدْخِلْهُمْ جَنَّاتٍ عَدْنٍ الَّتِي وَعَدْتَهُمْ وَمَنْ صَلَحَ مِنْ ءَابَائِهِمْ وَأَزْوَاجِهِمْ وَذُرِّيَّاتِهِمْ إِنَّكَ أَنْتَ الْعَزِيزُ الْحَكِيمُ ﴿٨﴾

وَقِهِمُ السَّيِّئَاتِ ۗ وَمَنْ تَقِ السَّيِّئَاتِ يَوْمَئِذٍ فَقَدْ رَحِمْتَهُ ۗ وَذَٰلِكَ هُوَ الْفَوْزُ الْعَظِيمُ ﴿٩﴾

7-9

സിംഹാസനം ചുമക്കുന്നവർ (ദൈവിക സിംഹാസനത്തിന്റെ വാഹകരും) = **الَّذِينَ يَحْمِلُونَ الْعَرْشَ** =  
 അതിനു ചുറ്റും ഉള്ളവരും (നിലകൊള്ളുന്നവരും ഉണ്ടല്ലോ) = **وَمَنْ حَوْلَهُ**  
 അവർ അവരുടെ വിധാതാവിന്റെ സ്തുതി കൊണ്ട് പരിശുദ്ധപ്പെടുത്തുന്നു (സ്തുതി = **يُسَبِّحُونَ بِحَمْدِ رَبِّهِمْ**)  
 കീർത്തനം ചെയ്യുകയാകുന്നു)  
 അവർ അവനിൽ വിശ്വസിക്കുന്നു = **وَيُؤْمِنُونَ بِهِ**  
 സത്യവിശ്വാസികൾക്കുവേണ്ടി (ഇങ്ങനെ) പാപമോചനം തേടിക്കൊണ്ടിരിക്കുകയും ചെയ്യുന്നു = **وَيَسْتَعْفِفُونَ لِلَّذِينَ آمَنُوا**  
 നീ വിശാലമായി (വിശാലനല്ലോ) = **رَبَّنَا** ഞങ്ങളുടെ വിധാതാവേ = **وَسِعَتْ**  
 എല്ലാ വസ്തുവിനെയും (സകല ചരാചരങ്ങളെയും ഉൾക്കൊള്ളാൻ) = **كُلَّ شَيْءٍ**  
 ആകയാൽ നീ പൊറുത്തുകൊടുക്കേണമേ = **فَاعْفُزْ** കാരുണ്യത്താലും അനാനത്താലും = **وَعَلْمًا**  
 മടങ്ങുകയും നിന്റെ മാർഗം പിന്തുടരുകയും ചെയ്തവർക്ക് (നിന്നിലേക്കു മടങ്ങുകയും = **لِلَّذِينَ تَابُوا وَاتَّبَعُوا سَبِيلَكَ**  
 നിന്റെ സരണിയിൽ സഞ്ചരിക്കുകയും ചെയ്തവരുടെ പാപങ്ങൾ)  
 നരകശിക്ഷയിൽനിന്ന് = **عَذَابِ الْجَحِيمِ** അവരെ നീ കാത്തരുളേണമേ = **وَقِهِمْ**  
 നീ അവരെ പ്രവേശിപ്പിക്കുകയും ചെയ്യേണമേ = **وَأَدْخِلْهُمْ** ഞങ്ങളുടെ നാഥാ = **رَبَّنَا**  
 നിത്യമായ, അത്യന്തമായ ആരാമങ്ങളിൽ (സ്വർഗത്തിൽ) = **جَنَّاتٍ عَدْنٍ**  
 നന്നായ(സച്ചരിതരായ)വരെയും = **وَمَنْ صَلَّحَ** നീ അവർക്കു വാഗ്ദത്തം ചെയ്തിട്ടുള്ളതായ = **الَّتِي وَعَدْتَهُمْ**  
 അവരുടെ പിതാക്കളിലും ഇണകളിലും സന്തതികളിലും നിന്ന് = **مِنْ آبَائِهِمْ وَأَزْوَاجِهِمْ وَذُرِّيَّاتِهِمْ**  
 നീ മാത്രമാകുന്നു അജയ്യ(ശക്ത)നും അഭിജ്ഞനുമായിട്ടുള്ളവൻ = **إِنَّكَ أَنْتَ الْعَزِيزُ الْحَكِيمُ**  
 അവരെ നീ തിന്മകളിൽനിന്ന് (അവർ ചെയ്തതുപോയ കർമ്മങ്ങളുടെ ദുഷ്ഫലങ്ങളിൽനിന്ന്) കാത്തരുളേണമേ = **وَقِهِمُ الْمَسِيئَاتِ**  
 അന്നാളിൽ തിന്മകളിൽനിന്ന് (കർമ്മദോഷങ്ങളിൽനിന്ന്) നീ കാത്തരുളുന്നവൻ = **وَمَنْ تَقِ الْمَسِيئَاتِ يَوْمَئِذٍ**  
 അവൻ നീ (വലിയ) അനുഗ്രഹം, കരുണ ചെയ്തിരിക്കുന്നു = **فَقَدْ رَحِمْتَهُ**  
 മഹാവിജയം = **وَذَلِكَ هُوَ** അതു തന്നെയാകുന്നു = **الْفَوْزُ الْعَظِيمُ**

**ദൈവിക** സിംഹാസനത്തിന്റെ വാഹകരും അതിനു ചുറ്റുമുള്ളവരും മലക്കുകളാണ്. 3-ാം സൂക്തത്തിൽ 'അല്ലാഹുവല്ലാതെ ദൈവമേതുമില്ല' എന്നു പ്രസ്താവിച്ചതിന് അനുബന്ധമായി, മലക്കുകൾ ദൈവങ്ങളാണെന്ന ജാഹിലി അറബികളുടെ വിശ്വാസത്തെ ഖണ്ഡിക്കുകയാണിവിടെ. അല്ലാഹുവിനോട് ഏറ്റവും സമീപസ്ഥരായ മലക്കുകൾ ദൈവിക സിംഹാസനത്തിന്റെ വാഹകരും പരിസരവാസികളുമായിരിക്കുമല്ലോ. സിംഹാസന വാഹകർ എട്ടു മലക്കുകളാണെന്ന് 69:17-ൽ പറയുന്നുണ്ട്.

(അന്നു നിന്റെ നാഥന്റെ സിംഹാസനം എട്ടു മലക്കുകൾ തങ്ങൾക്കു മീതെ വഹിക്കുന്നു).

നരകപാലകർ 19 മലക്കുകളാണെന്ന് 74:30-ലും പ്രസ്താവിച്ചിരിക്കുന്നു. കുറേ മലക്കുകൾ സിംഹാസനം വഹിക്കുക, വേറെ കുറേ മലക്കുകൾ അതിനെ പൊതിഞ്ഞു നിൽക്കുക എന്നൊക്കെയുള്ള ഖുർആൻ വാക്കുകളുടെ കൃത്യമായ ആന്തരമാർഗം നിർണയിക്കാൻ നമുക്കാവില്ല. നമുക്ക് അത്തരം കാര്യങ്ങൾ അജ്ഞയമാകുന്നു. അല്ലാഹു സിംഹാസനത്തിൽ ഉപവിഷ്ടനാകുന്നതും ആ സിംഹാസനം മലക്കുകൾ ചുമന്നു നിൽക്കുന്നതുമെല്ലാം അജ്ഞയെ യാഥാർത്ഥ്യങ്ങളുടെ

രൂപകമായിരിക്കാം. അല്ലാഹുവിന്റെ സർവാധിപത്യത്തിന്റെ രൂപകമാണ് ഖുർആൻ പറയുന്ന സിംഹാസനം - **عَرْشٌ** എന്ന് പൊതുവിൽ വ്യാഖ്യാനിക്കപ്പെട്ടിട്ടുണ്ട്. തന്റെ ആജ്ഞാനുസാരം പ്രപഞ്ചഭരണം നടപ്പിലാക്കാൻ അവൻ നിയോഗിച്ച അടിമകളാണ് മലക്കുകൾ. അല്ലാഹുവിന്റെ വിശുദ്ധി വാഴ്ത്തുകയും അപാരമായ കഴിവുകളെ സ്തുതിക്കുകയും ആജ്ഞകൾ നടപ്പിലാക്കുകയും മാത്രമാണ് മലക്കുകളുടെ ധർമം.

(നിന്റെ നാഥന്റെ സമീപത്തുള്ള മലക്കുകൾ രാപ്പകൽ അവനെ പ്രകീർത്തിച്ചുകൊണ്ടിരിക്കുകയാണ്. അവർ അശേഷം മുഷിയുന്നില്ല - 41:38). **لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ** (അവരൊരിക്കലും അല്ലാഹുവിന്റെ കൽപന ലംഘിക്കുന്നില്ല. തങ്ങൾ കൽപിക്കപ്പെട്ടതു മാത്രം പ്രവർത്തിച്ചുകൊണ്ടിരിക്കുന്നു -66:6).

കഴിഞ്ഞ സൂറയുടെ അവസാന സൂക്തത്തിൽ **مَلَائِكَةٌ خَافِيَةٌ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ** മലക്കുകൾ അവരുടെ നാഥന്റെ സ്തുതി കീർത്തനം ചെയ്തുകൊണ്ട് ദൈവിക സിംഹാസനത്തെ പൊതിഞ്ഞു നിൽക്കുന്നതായി കാണാം) എന്നു പ്രസ്താവിച്ചിരിക്കുന്നു. മലക്കുകൾ സ്വയം സ്തുതിയോ പ്രകീർത്തനമോ അർഹിക്കുന്നവരല്ല. മറിച്ച്



അല്ലാഹുവിനെ സ്തുതിക്കാനും അവന്റെ കൽപനകൾ അനുസരിക്കാനും കടപ്പെട്ടവരാണ് എന്നാണിതെല്ലാം സൂചിപ്പിക്കുന്നത്. 'ഹംദ കൊണ്ട് തസ്ബീഹ് ചെയ്യുക' എന്നതിന്റെ താൽപര്യം അവന്റെ പരമപരിശുദ്ധിയെ പ്രകീർത്തിക്കുകയും കഴിവുകളെ സ്തുതിക്കുകയും ചെയ്യുക എന്നാണ്. അതായത് സുബ്ഹാനല്ലാഹ്, അൽഹംദു ലില്ലാഹ് എന്നു ഭജിച്ചുകൊണ്ടും പ്രാർഥിച്ചുകൊണ്ടുമിരിക്കുക.

സദാ അല്ലാഹുവിനെ സ്തുതിച്ചുകൊണ്ടിരിക്കുന്ന മലക്കുകൾ അല്ലാഹുവിൽ വിശ്വസിക്കുന്നു - **يُسَبِّحُونَ** - എന്ന് പ്രത്യേകം പറയേണ്ട കാര്യമില്ല. അല്ലാഹുവിന്റെ സിംഹാസനം ചുമക്കുകയും അതിനെ പൊതിഞ്ഞു നിൽക്കുകയും ചെയ്യുന്നവർ അവനിൽ വിശ്വസിക്കുന്നുണ്ടോ എന്ന ചോദ്യം ഉദിക്കുന്നില്ലല്ലോ. അവർ യാതൊരു തരത്തിലുള്ള ദിവ്യത്വവും അവകാശപ്പെടുന്നില്ല, ദൈവത്തിന്റെ അടിമകൾ എന്ന നിലയിൽ അവന്റെ ഏകതന്ത്രിയും പരമാധികാരത്തിലും വിശ്വസിക്കുന്നവരാകുന്നു എന്നു വ്യക്തമാക്കാനാണ് മലക്കുകളുടെ വിശ്വാസം എടുത്തു പറഞ്ഞത്. വിശ്വാസത്തിലൂടെ-ഈമാനിലൂടെ മലക്കുകളുടെ അടിമത്തം സ്ഥിരീകരിക്കുന്നതോടൊപ്പം ഇമാം റാസിയും ഇമാം സമഖ്ശരിയും ബുദ്ധിപരമായി അത് വിശദീകരിക്കുകയും ചെയ്തിരിക്കുന്നു: ഈ മലക്കുകൾ അല്ലാഹുവിൽ വിശ്വസിക്കുന്നു - **يُسَبِّحُونَ** എന്ന പ്രസ്താവനയിൽനിന്ന് അവർ അല്ലാഹുവിനെ കാണുന്നില്ല എന്നു വ്യക്തമാകുന്നു. എങ്ങനെയെന്നാൽ ഗോചരമായ സംഗതികളിൽ **المشاهدات**-ൽ ഈമാൻ അപ്രസക്തമാകുന്നു. അഗോചര കാര്യങ്ങളിൽ **الغيبات** ആണ് ഈമാൻ- വിശ്വാസം പ്രസക്തമാകുന്നത്. അല്ലാഹു സിംഹാസനത്തിലിരിക്കുന്നത് മലക്കുകൾ കാണുന്നുവെങ്കിൽ അവരെക്കുറിച്ച് 'അവർ അവനിൽ വിശ്വസിക്കുന്നു' എന്നു പറയുമായിരുന്നില്ല. അപ്പോൾ അവർക്കുണ്ടാകുന്നത് അനുഭവജ്ഞാനമാണ്, വിശ്വാസമല്ല. അനുഭവവേദ്യമല്ലാത്ത, അതീന്ദ്രിയമായ കാര്യങ്ങൾ അറിയുകയും അംഗീകരിക്കുകയുമാണ് വിശ്വാസം-ഈമാൻ.

ഈ മലക്കുകൾ അല്ലാഹുവിന്റെ മുന്നിൽ സ്വതന്ത്രമായി കടന്നുചെന്ന് തങ്ങൾക്കിഷ്ടപ്പെട്ടവർക്കുവേണ്ടി അവനോട് ശിപാർശ ചെയ്യുകയോ നിർദ്ദേശങ്ങൾ നൽകുകയോ ചെയ്യുന്നില്ല. മലക്കുകൾക്കെന്നല്ല ആർക്കും അതിനുള്ള കഴിവും അധികാരവുമില്ല. **مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ** (അവന്റെ അനുമതി കൂടാതെ അവങ്കൽ ശിപാർശ ചെയ്യാൻ കഴിയുന്നവനാര്യുണ്ട്?).

**وَمَنْ مِّنْكَ فِي السَّمَاوَاتِ لَا يُغْنِي شَفَاعَتُهُ إِلَّا مَنْ يَّؤْتِيهِ اللَّهُ لِيُنشِئَ رِجَالًا وَّيَرَىٰ** ﴿٢٦﴾

(വാനലോകത്ത് എത്രയോ മലക്കുകളുണ്ട്. അവരുടെയൊന്നും ശിപാർശ ഒട്ടും പ്രയോജനപ്രദമാകുന്നില്ല. ശിപാർശ ചെയ്യാൻ അല്ലാഹു അനുമതി നൽകുകയും ഇഷ്ടപ്പെടുകയും ചെയ്യുന്നവർക്കല്ലാതെ -53:26). മലക്കുകൾക്ക് ചെയ്യാവുന്നതും ചെയ്തുകൊണ്ടിരിക്കുന്നതുമായ കാര്യം, മനുഷ്യരിലും ജീനുകളിലും പെട്ട, തങ്ങളെപ്പോലുള്ള സത്യവിശ്വാസികളുടെ പാപമോചനത്തിനും പരലോകരക്ഷക്കും വേണ്ടി പ്രാർഥിക്കുക എന്നതാണ്. മലക്കുകൾ ചെയ്യുന്ന സ്തുതികീർത്തനത്തിന്റെ (**التسبيح والتحميد**) യും ഭാഗമാണി പ്രാർഥന. ഒപ്പം അല്ലാഹു മലക്കുകൾക്ക് അനുവദിച്ചതും കേൾക്കാനിഷ്ടപ്പെടുന്നതുമായ ശിപാർശയുമാണ്. പാപമോ

ചനത്തിനും നരകത്തിൽനിന്നുള്ള കാവലിനുമുള്ള അപേക്ഷയിൽ മലക്കുകൾ തങ്ങളെ ഉൾപ്പെടുത്തുന്നില്ല. ദൈവകൽപന ലംഘിക്കുന്നതിലൂടെയാണ് സൃഷ്ടികൾ പാപികളാവുക. ദൈവകൽപനകളനുസരിച്ചു മാത്രം ചരിക്കുന്ന മലക്കുകൾ പാപേച്ഛ അതീതരാണ്. പ്രകൃത്യാ പാപരഹിതരും നരകമുക്തരുമായ മലക്കുകളുടെ കാര്യത്തിൽ പാപമോചന പ്രാർഥന- **استغفار** അപ്രസക്തമാകുന്നു.

മലക്കുകൾക്ക് സത്യവിശ്വാസികളോട് അതിയായ കുറും സ്നേഹവുമുണ്ട്. അവർ ശിക്ഷിക്കപ്പെടാൻ അവർ ഇഷ്ടപ്പെടുന്നില്ല. അതുകൊണ്ട് അല്ലാഹുവിന്റെ സവിശാലമായ കനിയും അറിവുമാണ്. സകല ചരാചരങ്ങളെയും ഉൾക്കൊള്ളുന്ന നിന്റെ അപാരമായ കനിയുടെ ചിരകിൽ ഈ വിശ്വാസികളെയും ഉൾപ്പെടുത്തേണമേ എന്നപേക്ഷിക്കുകയാണവർ. ഇവിടെ അല്ലാഹുവിന്റെ അറിവിനെ പരാമർശിച്ചതിന്റെ താൽപര്യം ഇതാണ്: അവരുടെ കുറ്റങ്ങൾ എന്താണെന്നും യഥാർഥത്തിൽ അവർ പാപമോചനം അർഹിക്കുന്നുണ്ടോ എന്നും നിനക്കു തന്നെയാണ് അറിയുക. നിന്റെ കനിയുടെയും അറിവിന്റെയും തേട്ടമനുസരിച്ച് അവരോടു വർത്തിച്ചുകൊള്ളുക. എങ്കിലും സത്യനിഷേധത്തിലും ദൈവധിക്കാര നടപടികളിലും പശ്ചാത്തപിച്ച് അല്ലാഹുവിലേക്കു മടങ്ങുകയും അവന്റെ സരണിയിൽ സഞ്ചരിക്കുകയും ചെയ്തവരുടെ പാപങ്ങൾ പൊറുത്തുകൊടുക്കുകയും അവനെ നരകശിക്ഷയിൽനിന്ന് കാത്തുരുളുകയും ചെയ്യേണമേ. അല്ലാഹു അവർക്ക് വാഗ്ദാനം ചെയ്തിട്ടുള്ള അത്യുന്നത സ്വർഗീയാരാമങ്ങളിൽ അവരെ വസിപ്പിക്കേണമേ. അവരെ മാത്രമല്ല, അവരുടെ നല്ലവരായ മാതാപിതാക്കളെയും ഭാര്യഭർത്താക്കളെയും സന്തതികളെയും കൂടി അവരോടൊപ്പം ആ ആരാമങ്ങളിൽ വസിപ്പിക്കേണമേ! **أب**-ന്റെ ബഹുവചനമാണ് **آب**. ഭാഷാർഥം പിതാക്കൾ. **اب** ദിവചനത്തിലും (**تنبيه**) ബഹുവചനത്തിലും (**جمع**) ഉപയോഗിക്കുമ്പോൾ അതിൽ മാതാക്കളും ഉൾപ്പെടുന്നു. **آباء** അയാളുടെ മാതാപിതാക്കളാകുന്നു. പിതാക്കളും മാതാക്കളും ഉൾപ്പെട്ട എല്ലാ പൂർവികരും **آب** എന്നു വിളിക്കപ്പെടുന്നു. ഭാഷാർഥത്തിൽ ഇണയും തുണയുമാണ് **زوج**. ഭാര്യക്കും ഭർത്താവിനും **زوجين** എന്നു പറയും. അതുപോലെ ആണും പെണ്ണും ഉൾപ്പെട്ട ദമ്പതികളാണ് **ازواج**. സന്തതികളിലും (**ذرية**) ആണും പെണ്ണും ഉൾപ്പെടുന്നു. ഏതു സൗഭാഗ്യത്തിലും ഉറവരും ഉടയവരും കൂടെയുണ്ടാകുന്നത് ആ സൗഭാഗ്യത്തിനു മാറ്റു കൂട്ടുന്നതും സൗഭാഗ്യവാന്മാരെ കൂടുതൽ സന്തുഷ്ടരാക്കുന്നതുമാകുന്നു. സജ്ജനത്തോട് ചേർക്കാൻ ആവശ്യപ്പെടുന്നത്, പൂർവികരിലും ഇണകളിലും സന്തതികളിലും നല്ലവരെ - **صلح** മാത്രമാകുന്നു. ഒരാൾ സുകൃതനും പുണ്യാത്മാവുമായതുകൊണ്ട് അയാളുടെ ഉറവരും ഉടയവരും പാപമുക്തരോ സ്വർഗാവകാശികളോ ആകുന്നില്ല. അവർക്കുവേണ്ടി മലക്കുകളോ മറ്റു സൃഷ്ടികളോ ശിപാർശ ചെയ്യുന്നില്ല. മഹാ പ്രവാചകന്മാരിൽ (**اولوالعزم**) പെട്ട നൂഹ് നബിയുടെ പുത്രനും ഭാര്യയും ഇബ്രാഹീം നബിയുടെ പിതാവും അവരുടെ പുത്രന്മാരും കൊണ്ടോ ഭാര്യന്മാരും കൊണ്ടോ പിതൃന്മാരും കൊണ്ടോ രക്ഷപ്പെട്ടില്ലെന്ന് ഖുർആൻ വ്യക്തമായിട്ടുണ്ടല്ലോ. അത്തരം ബന്ധുക്കൾ അല്ലാഹുവിനാൽ വാഗ്ദാനം ചെയ്യപ്പെട്ടവരിൽ ഉൾപ്പെടുന്നില്ല.

**وَسِعَتْ كُلُّ شَيْءٍ رَّحْمَةً وَعِلْمًا إِنَّكَ الْعَزِيزُ الْحَكِيمُ**

പോലെ ഒരു സ്തുതിവചനമാണ്. നീ ഇടിക്കുന്നതെന്നും നിനക്കു ചെയ്യാൻ കഴിയും, എങ്കിലും അതോടൊപ്പം നീ തികഞ്ഞ യുക്തിമാനും കൂടിയാണല്ലോ എന്നാണ് താൽപര്യം. അതിനാൽ നീ ചെയ്യുന്നതെന്നും യുക്തിയിലും നീതിയിലും അധിഷ്ഠിതമായിരിക്കും.

سَيِّدٌ (കുറ്റം, തിന്മ, നികൃഷ്ടം, ലജ്ജാവഹം)-ന്റെ ബഹുവചനമാണ് تَائِيْدٌ. ഇവിടെ ഈ പദം ഉപയോഗിച്ചിട്ടുള്ളത് പാപത്തിന്റെ, തിന്മയുടെ അനന്തരഫലം ഉദ്ദേശിച്ചാണ്. കാര്യമുദ്ദേശിച്ച് കാരണവും, കർമ്മഫലം ഉദ്ദേശിച്ച് കർമ്മവും പറയുക അറബിയിൽ അപൂർവമല്ല. കർമ്മഫലം കർമ്മത്തിന്റെ

അനിവാര്യതയാണെന്നു വ്യക്തമാക്കുകയാണ് അതുവഴി. ചെറുപാപങ്ങൾ എന്നും تَائِيْدٌ-ന് അർത്ഥം കൽപിക്കാറുണ്ട്. ദുഃഖങ്ങൾ, നാണക്കേടുകൾ എന്ന അർത്ഥത്തിലും تَائِيْدٌ ഉപയോഗിക്കും. പ്രകൃത സന്ദർഭത്തിൽ ഈ അർത്ഥങ്ങളെല്ലാം യോജിക്കുന്നതാണ്. അതായത് സജ്ജനങ്ങളുടെ ഉറ്റവരും ഉടയവരും ചെയ്തുപോയ പാപങ്ങളുടെ അനന്തര ഫലമായ ശിക്ഷകളിൽനിന്ന്, അല്ലെങ്കിൽ അവരിൽ വന്നുപോയ ചെറുപാപങ്ങളുടെ ദുഷ്ഫലങ്ങളിൽനിന്ന്, അല്ലെങ്കിൽ അതുമൂലം നേരിടേണ്ടിവരുന്ന ദുഃഖങ്ങളിൽനിന്നും നിന്ദ്യതയിൽനിന്നും നാണക്കേടിൽനിന്നും അവരെ കാത്തരുളേണമേ. ഭയാനകമായ ഈ വിചാരണ നാളിൽ പാപകർമ്മങ്ങളുടെ ഫലമായ ശിക്ഷാവിധിയിൽനിന്നും ഭയവിഭ്രാന്തികളിൽനിന്നും കാത്തരുളുന്നവർക്ക് തീർച്ചയായും നീ ഉദാരമായി കരുണ ചെയ്തിരിക്കുന്നു. അതു തന്നെയാണ് അവർക്ക് ലഭിക്കാവുന്ന ഏറ്റവും മഹത്തായ വിജയം.

മലക്കുകൾക്ക് അല്ലാഹുവിനോടുള്ള ആശ്രയവും വിനയവും വിധേയത്വവും ഈ പ്രാർത്ഥനയിൽ തെളിഞ്ഞുകാണാം. ദിവ്യതന്ത്രിയുടെ അല്ലാഹുവികലുള്ള സാധിനത്തിന്റെയോ യാതൊരു ലാൽഛനയും അതിലില്ല. ഞങ്ങളുടെ قَح (യോഗ്യത) ഉം ةِج (പ്രഭാവം)-ഉം പരിഗണിച്ച് നീ ഇന്നതു ചെയ്യണം എന്ന് അല്ലാഹുവിനോട് ആവശ്യപ്പെടുകയല്ല അവർ. അല്ലാഹുവിന്റെ സമീപസ്ഥരായ മലക്കുകൾക്കു പോലും അങ്ങനെ പ്രാർത്ഥിക്കാൻ അർഹതയില്ലെങ്കിൽ, മൺമറഞ്ഞ പുണ്യാത്മാക്കളുടെ ഹഖ് കൊണ്ടും ജാഹ് കൊണ്ടും ഞങ്ങളുടെ പ്രാർത്ഥന കേൾക്കേണമേ എന്ന് ആളുകൾ അല്ലാഹുവിനോട് പ്രാർത്ഥിക്കുന്നതിൽ എന്തർത്ഥമാണുള്ളത്? അല്ലാഹു പ്രാർത്ഥനകൾ തള്ളുന്നതും കൊള്ളുന്നതും ആരുടെയും ഹഖും ജാഹും പരിഗണിച്ചല്ല. തന്റെ തീരുമാനങ്ങളെ സാധിനിക്കുന്ന ഹഖും ജാഹും അവർ ആർക്കും കൊടുത്തിട്ടുമില്ല. അല്ലാഹുവിനോട് പ്രാർത്ഥിക്കേണ്ടത് അവന്റെ ഉല്പാദനത്തിനെയും റുബുബിയത്തിനെയും ഇസ്തത്തിനെയും ഇൽമിനെയും ഹിക്മത്തിനെയും റഹ്മത്തിനെയും (ദിവ്യത്വത്തെയും രക്ഷാധികാരിത്വത്തെയും അജയ്യ പ്രതാപത്തെയും സർവജ്ഞതയെയും യുക്തിജ്ഞാനത്തെയും നീതിനിഷ്ഠയെയും പരമകാരുണ്യത്തെയും) മുൻനിർത്തിയാണ്. അങ്ങനെയാണ് മലക്കുകൾ പ്രാർത്ഥിച്ചത്. പ്രവാചകന്മാരൊക്കെയും പ്രാർത്ഥിച്ചതും അങ്ങനെത്തന്നെ. ●



**വീട് നിർമ്മാണം ആലോചിക്കുന്നവർക്കും പൂർത്തിയായവർക്കും, പ്രത്യേക സോളാർ പവർ പ്ലാന്റ് പാക്കേജ്**

**ബാറ്ററി ആവശ്യമില്ലാത്ത ഓൺഗ്രീഡ് സിസ്റ്റം**

**BEST മെയിൻറനൻസ് & ALL KERALA സർവീസ് ടീം**

**25 വർഷം വാറന്റി ഉള്ള സോളാർ പാനലുകൾ**

**വൈകുന്തങ്ങളിലെ വൈദ്യുതി ഉപയോഗത്തിൽ അധിക നിരക്കിന് നീക്കം**

**ബില്ലിൽ ഷോക്കിടിക്കും**

കടുത്ത വൈദ്യുതി ക്ഷാമം നേരിടുന്ന ഈ സാഹചര്യത്തിൽ പ്രകൃതിയിൽ സൗജന്യമായി കിട്ടുന്ന സൂര്യപ്രകാശത്തിൽ നിന്നും കറണ്ട് ഉൽപാദിപ്പിച്ച്, AC, ഫ്രിഡ്ജ്, ഫാന്, മോട്ടോർ, ഇലക്ട്രിക് കാർ ചാർജിങ് തുടങ്ങി എല്ലാം സുഗമമായി പ്രവർത്തിപ്പിക്കാം

**സോളാർ പവറിൽ ഇലക്ട്രിസിറ്റി ബിൽ വളരെ തുച്ഛം!**

- ▶ 3 kW, 5 kW, 6 kW, 8 kW, 10 kW തുടങ്ങി ഓരോ വീടിനും അനുയോജ്യമായ പാക്കേജുകൾ
- ▶ ഹൈ ക്വാളിറ്റി പ്രോവകർ്സ്
- ▶ കേരളത്തിൽ എല്ലായിടത്തും സർവീസ് ലഭ്യമാണ്
- ▶ 5 വർഷം വരെ ഫ്രീ മെയിൻറനൻസ്

**Other Solar Products**

- Solar/BLDC AC
- Solar Water Heater
- BLDC Fan
- Solar Street Lights
- Solar/BLDC Pump Set

7 വർഷത്തിലധികമായി സോളാർ രംഗത്ത് മികച്ച പ്രവർത്തന പാരമ്പര്യവും വിശ്വാസ്യതയും

കൂടുതൽ വിവരങ്ങൾക്ക് ബന്ധപ്പെടുക

**ലൈഫ്ലൈറ്റ്**  
എനർജി സിസ്റ്റംസ് Pvt Ltd  
പാലക്കാട്, തൃശ്ശൂർ

**91 999 519 3435**  
**91 894 386 3868**

**LYFLYT**  
www.lyflyt.in  
Follow us on 